



حالت میں آدمی تمام مال بطور عطیہ دے سکتا ہے۔ اگر کسی کا ایسا معمولی مرض بڑھ کر خطرناک صورت اختیار کر گیا کہ اس کی موت واقع ہوگئی تو اس حالت کا صدقہ و عطیہ حالت صحت کے صدقے کے حکم میں ہے۔

2- ایسا مرض جس میں عموماً موت کا خطرہ ہے ایسے مریض کو صدقات و عطیات میں کل مال کا تہائی حصہ دینے کا اختیار ہے لہذا اگر اس کی تبرعات و عطایا تہائی مال یا اس سے کم کی ہے تو ان کا نفاذ ہوگا۔ اور اگر اس مقرر مقدار سے زیادہ کی ہیں تو موت کے بعد ان کا نفاذ اس کے ورثاء کی اجازت و رضامندی کے بغیر نہ ہوگا رسول اللہ صلی اللہ علیہ وسلم کا فرمان ہے:

"إِنَّ اللَّهَ تَقَرَّقَ تَعْلِيمَ عَزْوَدًا مَحْمُودًا غُلَّتْ أَنْوَالُهُمْ زِيَادَةً لِيَعْلَمُوا فِي أَنْعَامِهِمْ"

"اللہ تعالیٰ نے تمہیں بوقت وفات اپنے اموال میں سے تہائی مال کی وصیت کی اجازت دے کر مہربانی فرمائی تاکہ تم اپنے نیک اعمال میں اضافہ کر سکو۔" [3]

یہ حدیث اور اس موضوع کی دیگر احادیث شریفہ سے وضاحت ہوتی ہے کہ انسان کو بوقت وفات اپنے کل مال میں سے ایک تہائی مال اپنی رضامندی سے خرچ کرنے کا اختیار ہے۔ جمہور علماء کا یہی مسلک ہے اور اس لیے کہ وہ اب اس خطرناک بیماری کی حالت میں ہے جس سے غالباً موت واقع ہوجاتی ہے تو کل مال کا عطیہ و ورثاء کے لیے نقصان دہ ہے اس بنا پر اس کا عطیہ و وصیت کی طرح ثلث کی طرف لوٹایا گیا۔

مذکورہ بالا صورت کی طرح اس حالت کا بھی حکم ہے جس میں موت کا خطرہ سلسلے ہو مثلاً: کسی شہر میں کوئی خطرناک وبا پھوٹ پڑے۔ یا کوئی شخص لڑائی میں شریک ہو یا کوئی سمندری طوفان کے وقت موجوں کی زد میں آگیا ہو تو ان حالات میں بھی تہائی مال سے زیادہ عطیہ کرنا جائز نہیں۔ مگر یہ کہ ورثاء اس کی اجازت دیں۔ اس حال میں اگر وہ کسی ایک وارث کو عطیہ دے کر مرجاتا ہے تو دوسرے وارثوں کی اجازت کے بغیر وہ نافذ نہیں ہوگا اگر مریض خطرے کی حالت سے نکل گیا تو اس کے تمام عطیات نافذ اور جاری ہوں گے کیونکہ مانع موجود نہیں رہا۔

جو شخص کسی دائمی مرض میں مبتلا ہے لیکن صاحب فراش نہیں تو ایسے شخص کے صدقات تندروست آدمی کے صدقات کی طرح ہوں گے اور وہ اپنا تمام مال فی سبیل اللہ خرچ کر سکتا ہے کیونکہ اس طرح کی بیماری میں موت جلدی آنے کا خوف نہیں ہوتا تو یہ بڑھاپے کی طرح ہے۔ لیکن اگر کوئی دائمی مرض کی وجہ سے صاحب فراش بھی ہے تو وہ اس شخص کے حکم میں ہے جسے خطرناک مرض لاحق ہو۔ وہ تہائی مال سے زیادہ کی وصیت نہیں کر سکتا جو غیر وارث کے حق میں ہوگی۔ ہاں وارث کے حق میں اس کی وصیت تب درست ہے جب دیگر ورثاء کی اجازت ہو۔

تہائی مال کی مقدار کا اعتبار عند الموت ہوگا کیونکہ وصیتوں کے لزوم اور ان کے استحقاق کا یہی وقت ہوتا ہے اور ثلث مال سے وصیت اور عطیہ بھی اسی وقت نافذ ہوگا۔ اگر ترکہ کم ہو تو عطیات و وصایا پر مقدم ہوں گے کیونکہ وہ مریض کے حق میں لازم ہیں جیسا کہ حالت صحت میں عطیہ دینا وصیت پر مقدم ہے۔ وصیت اور عطیہ میں (فقہاء کے نزدیک) چار لحاظ سے فرق ہے:

وصیت میں اس بات کو مد نظر نہیں رکھا جاتا کہ جس کے حق میں پہلے وصیت کی اسے پہلے دیا جائے پھر دوسرے کو کیونکہ وصیت موت کے بعد ایک تبرع ہے جو بیکارگی کا تقاضا کرتا ہے البتہ عطیہ میں مقدم و مؤخر کا لحاظ ہوگا کہ جس کو پہلے عطیہ کیا گیا ہے اسے پہلے دیا جائے گا اس لیے کہ عطیہ دینے والے کے حق میں لازم ہو چکا ہے۔

2- عطیہ پر قبضہ کر لیا جائے تو عطیہ دینے والا اسے واپس نہیں لے سکتا۔ خلاف وصیت کے۔ کہ یہ موت کے بعد لازم ہوتی ہے لہذا موصی (وصیت کرنے والا) زندگی میں وصیت سے رجوع کر سکتا ہے۔

3- عطیہ کے قبول کا اس وقت اعتبار ہوگا جب عطیہ دیا جائے کیونکہ یہ فوری ملکیت کا نام ہے۔ اس کے برعکس وصیت میں موت کے بعد تملیک ثابت ہوتی ہے لہذا اس میں قبول کا اعتبار تب ہوگا جب موت واقع ہو جائے۔



4- عطیہ قبول کرتے ہی ملکیت ثابت ہو جائے گی بخلاف وصیت کے کہ اس میں موت سے قبل ملکیت ثابت ہوگی کیونکہ اس کی تملیک موت کے بعد ہوتی ہے پہلے نہیں۔

وصیت احکام

وصیت کے لغوی معنی "ملانے" کے ہیں کیونکہ اس کے ذریعے سے زندگی کے (بعض معاملات) کو موت کے بعد (بعض معاملات) سے ملایا جاتا ہے اور وصیت کرنے والے نے بھی اپنے بعض تصرفات جو اس کی زندگی میں جائز تھے ملا دیے تاکہ وہ زندگی کے بعد بھی جاری رہیں۔

فقہاء کی اصطلاح میں وصیت کے معنی ہیں۔ "ترکے کا ایک مخصوص حصہ موت کے بعد (کسی شخص یا جگہ میں) صرف کرنے کا حکم دینا۔" یا دوسرے لفظوں میں یہ "موت کے بعد مال کے ذریعے سے تبرع کرنا" ہے۔

وصیت کی مشروعیت کتاب اللہ، سنت رسول اللہ صلی اللہ علیہ وسلم اور اجماع سے ثابت ہے۔ چنانچہ اللہ تعالیٰ کا ارشاد ہے۔

کَتَبَ عَلَيْكُمْ إِذَا حَضَرَ أَحَدُكُمْ الْمَوْتُ إِنْ تَرَكَ خَيْرًا الْوَصِيَّةَ لِلْوَالِدَيْنِ وَالْأَقْرَبِينَ بِالْمَعْرُوفِ حَتَّىٰ عَلَى الْمُنْتَهَىٰ ۚ... سورة البقرة 180

"تم پر فرض کر دیا گیا ہے کہ جب تم میں سے کوئی مرنے لگے اور مال پھوڑے جا رہا ہو تو اپنے ماں باپ اور قرابت داروں کے لیے لہجھائی کے ساتھ وصیت کر جائے۔ پرہیزگاروں پر یہ حق اور ثابت ہے۔" [4]

نیز فرمایا:

مِنْ بَعْدِ وَصِيَّتَيْهِ لَوْ صِيَّ بِهَا أَوْ ذَمَّنَ ۚ... سورة النساء 12

"(یہ تقسیم) اس کی وصیت پر عمل یا قرض ادا کرنے کے بعد ہوگی۔" [5]

فرمان نبوی ہے:

إِنَّ اللَّهَ تَقَرَّبَ إِلَيْكُمْ بِحَسَبِ أَعْوَابِهِمْ عَزَّوَجَلَّ حَتَّىٰ يَنْزِلَ فِي حَسْبِ عَجْمٍ

"اللہ تعالیٰ نے تم پر مہربانی کی کہ بوقت وفات تمہاری مال خراج کرنے کا حکم دیا تاکہ تمہاری نیکیاں زیادہ ہو جائیں۔" [6]

وصیت کے جواز پر علمائے امت کا اجماع ہے۔

وصیت کرنا کبھی واجب ہوتا ہے اور کبھی مستحب۔ اس لحاظ کی تفصیل یہ ہے کہ ہر اس حق کے بارے میں وصیت کرنا واجب ہے جو اس کا لوگوں پر ہے یا لوگوں کا اس پر ہے یعنی ان کے ساتھ لین دین ہے اور اس بارے میں کوئی ثبوت نہیں۔ ایسے حقوق کے بارے میں وصیت لازمی ہے تاکہ ان کا ضیاع نہ ہو۔ رسول اللہ صلی اللہ علیہ وسلم نے فرمایا ہے۔

"مَا بَعَثَ اللَّهُ نَبِيًّا مِّنْ نَّبِيٍّ مِّنْكُمْ لَوْ صِيَّ فِيهِ يَمُوتُ لِيَكْتُمَنَّ اللَّهُ وَصِيَّتَهُمْ حَتَّىٰ يَمُوتُوا"

"کسی مسلمان کے لیے جائز نہیں کہ (اگر) وہ کسی چیز کی وصیت کرنا چاہتا ہو تو اس میں دو راہیں گزار دے مگر اس حال میں کہ اس کی وصیت اس کے پاس لکھی ہوئی ہونی چاہیے۔" [7]



لہذا اگر اس کے پاس لوگوں کی ماتیں ہیں یا اس نے ان کے حقوق ادا کرنے میں تو اس پر ان کا لکھنا اور واضح کرنا واجب ہے۔

اور مستحب وصیت یہ ہے کہ ایک شخص اپنے مال کا ایک مخصوص حصہ کسی نیکی کے کام میں لگانے کی وصیت کرے تاکہ بعد از وفات اسے اجر و ثواب ملتا رہے۔ ایسے موقع پر شریعت اسلامی نے زیادہ سے زیادہ تہائی مال تک وصیت کرنے کی اجازت دی ہے۔ اور یہ اللہ تعالیٰ کی سراسر مہربانی ہے تاکہ انسان زیادہ سے زیادہ نیکیاں جمع کر سکے۔

سمجھ دیکھنے کی وصیت درست ہے جیسا کہ اس کی نماز درست ہے۔ جب موصی یعنی وصیت کرنے والا اپنی وصیت پر کسی کو گواہ بنا دے یا بقلم خود تحریر کر دے وصیت ثابت ہو جاتی ہے۔

وصیت کے احکام میں سے یہ بھی ہے کہ وہ تہائی مال یا اس سے کم کی ہو جبکہ بعض علماء کے نزدیک مستحب یہ ہے کہ تہائی مال سے کم کی وصیت ہو۔ یہ رائے حضرت ابو بکر صدیق رضی اللہ تعالیٰ عنہ، علی بن ابی طالب رضی اللہ تعالیٰ عنہ اور عبد اللہ بن عباس رضی اللہ تعالیٰ عنہ کی ہے۔ سیدنا ابو بکر صدیق رضی اللہ تعالیٰ عنہ کا قول ہے کہ اللہ تعالیٰ کے فرمان:

وَأَعْلَمُوا أَنَّمَا غَنِمْتُمْ مِنْ شَيْءٍ فَإِنَّ لِلَّهِ خُصْمَهُ ۖ ... سورة الانفال ۴۱

"اور (اے مسلمانوں!) جان لو کہ تم جو کچھ بھی غنیمت حاصل کرو۔ اس میں سے پانچواں حصہ یقیناً اللہ کا ہے۔" [8]

کی بنا پر خمس (پانچویں حصے) کی وصیت پسند کرتا ہوں۔" [9]

سیدنا علی بن ابی طالب رضی اللہ تعالیٰ عنہ کا قول ہے کہ "میں چوتھائی مال کی نسبت پانچویں حصے کی وصیت کرنا زیادہ بہتر خیال کرتا ہوں۔" [10]

سیدنا ابن عباس رضی اللہ تعالیٰ عنہ فرماتے ہیں: "کاش لوگ تہائی مال کے بجائے چوتھائی مال کی وصیت کیا کریں کیونکہ رسول اللہ صلی اللہ علیہ وسلم نے فرمایا ہے۔

"مَنْ مَاتَ وَارْتَضَىٰ كَثِيرًا"

"ایک تہائی کی وصیت درست تو ہے لیکن تہائی مال ہے زیادہ۔" [11]

جس شخص کے وارث موجود ہوں اسے تہائی مال سے زیادہ کی وصیت کرنا جائز نہیں البتہ وراثہ کی رضامندی اور اجازت سے تہائی مال سے زیادہ کی وصیت جائز ہے کیونکہ تہائی مال سے زیادہ پر وراثہ کا حق ہے۔ اگر کوئی صاحب حق اپنے حق سے دستبردار ہوتا ہے تو درست ہے اور ان کی اس اجازت کا اعتبار موت کے بعد ہوگا۔

احکام وصیت میں سے یہ حکم بھی ہے کہ وراثہ میں سے کسی وارث کے حق میں وصیت جائز نہیں کیونکہ رسول اللہ صلی اللہ علیہ وسلم کا ارشاد ہے۔

"أَوْ رِثِيَّةً مَخْرُوجَةً"

"وارث کے حق میں وصیت نہیں۔" [12]

شیخ تقی الدین ابن تیمیہ رحمۃ اللہ علیہ فرماتے ہیں: "امت کا اس مسئلے پر اجماع ہے۔" [13] اور امام شافعی رحمۃ اللہ علیہ فرماتے ہیں: "یہ حدیث متواتر ہے۔" مزید فرماتے ہیں کہ ہم نے اہل فتویٰ کو اور ان اہل علم کو جن سے ہم نے علم حاصل کیا ہے قریش وغیرہ قریش میں سے ایسے پایا ہے کہ ان میں اس بات پر کوئی اختلاف نہیں ہے کہ آپ صلی اللہ علیہ وسلم نے فتح مکہ کے موقع پر فرمایا: وارث کے لیے وصیت نہیں ہے: "اور اسی کو وہ اہل علم سے نقل کرتے ہیں جن سے ان کی ملاقات ہوئی ہے۔" [14] البتہ وراثہ کی اجازت ہو تو ایسا کرنا درست ہے کیونکہ وہ خود اپنا حق کسی بخوشی دے رہے ہیں اور اسی طرح غیر وارث کے حق میں وصیت اور وارث کے حق میں ایک تہائی کی وصیت کی اجازت وراثہ کی طرف



سے اس وقت معتبر ہوگی جب مرنے والی مرض الموت میں مبتلا ہو یا وفات پا چکا ہو۔"

احکام وصیت میں سے یہ بھی ہے کہ وصیت وہ شخص کرے جس کے پاس مال کثیر مقرر میں ہے اور اس کے ورثاء محتاج نہ ہوں کیونکہ اللہ تعالیٰ کا ارشاد ہے۔

كُتِبَ عَلَيْكُمْ إِذَا حَضَرَ أَحَدُكُمُ الْمَوْتُ أَنْ تَرَكَ خَيْرَ الْوَصِيَّةِ ۚ... سورة البقرة ۱۸۰

"تم پر فرض کر دیا گیا ہے کہ جب تم میں سے کوئی مرنے لگے اور مال چھوڑے جا رہا ہو تو وصیت کر جائے۔ [15]

اور عرفاً "خیر" سے مراد "مال کثیر" ہے اگر صورت حال اس کے برعکس ہو تو وصیت کرنا مکروہ ہے کیونکہ اس سے محتاج اقارب کو چھوڑ کر غیروں کو نوازنا لازم آتا ہے جو درست نہیں ہے۔ رسول اللہ صلی اللہ علیہ وسلم نے سیدنا سعد بن ابی وقاص رضی اللہ تعالیٰ عنہ کو فرمایا تھا۔

"كَلِمَاتٌ أَنْ تَرُدَّ رَحْمَتَ اللَّهِ عَلَيْهَا، خَيْرٌ مِنْ أَنْ تَرُدَّ نِعْمَ اللَّهِ بِتَحْتُونِ النَّاسِ"

"اپنے ورثاء کو مالدار بنا کر چھوڑ جانا بہتر ہے اس سے کہ انہیں ایسی حالت میں چھوڑ دو کہ وہ لوگوں کے آگے ہاتھ پھیلائیں۔" [16]

امام شعبی رحمۃ اللہ علیہ کا قول ہے: "اجرو ثواب کے اعتبار سے سب سے افضل مال وہ ہے جو کوئی اپنی اولاد کے لیے چھوڑ جائے۔ جس سے وہ لوگوں سے مستغنی ہو جائیں۔" [17] سیدنا علی رضی اللہ تعالیٰ عنہ نے ایک شخص سے فرمایا: "تم جو معمولی مال چھوڑ کر جا رہے ہو تو اسے اپنے ورثاء کے لیے رہنے دینا۔" [18] علاوہ انہیں رسول اللہ صلی اللہ علیہ وسلم کے متعدد صحابی کرام رضوان اللہ عنہم اجمعین نے کوئی وصیت نہیں کی تھی۔

اگر کوئی موصی وصیت کے ذریعے سے ورثاء کو نقصان پہنچانا چاہتا ہے تو یہ کام حرام اور گناہ ہے کیونکہ اللہ تعالیٰ کا فرمان ہے۔

"عَفْرٌ مُسْتَهْرٌ"

"جبکہ وہ کسی کو نقصان پہنچانے والا نہ ہو۔" [19]

حدیث میں ہے:

"إِنَّ الرَّجُلَ لَيَتَعَلَّمُ وَأَمْرًا بَطَاحًا لِلَّهِ شَيْنٌ مِمَّا تَرَكْتُمْ بِنَا الْمَوْتِ فَيَسْتَأْذِنُ فِي الْوَصِيَّةِ فَيُجِبُّ بِهَا النَّازِ"

"بے شک ایک مرد اور عورت اللہ تعالیٰ کی اطاعت میں ساٹھ سال عمل کرتے رہتے ہیں پھر انہیں موت کا وقت آتا ہے تو وصیت کے ذریعے سے ورثاء کو نقصان پہنچاتے ہیں تو ان پر

جہنم کی آگ لازم ہو جاتی ہے۔" [20]

سیدنا ابن عباس رضی اللہ تعالیٰ عنہ فرماتے ہیں۔

"الإضرار في الوصية من العبادات"

"وصیت کے ذریعے سے کسی وارث کو نقصان پہنچانا کبیرہ گناہ ہے۔" [21]



امام شوکانی رحمۃ اللہ علیہ فرماتے ہیں: "اللہ تعالیٰ کے فرمان "تَغْيِيرُ مَصْطَرَحٍ" کا مطلب یہ ہے کہ موصی ایسی وصیت کر جائے جس میں ورثاء کا کسی بھی طریقے سے نقصان نہ ہو مثلاً: کسی ایسی چیز کا اقرار کرے جو درحقیقت اس کے ذمے نہ تھی یا وصیت کا مقصد محض ورثاء کو نقصان پہنچانا ہو یا کسی وارث کے حق میں مطلق وصیت کر جائے یا غیر وارث کے حق میں تہائی مال سے زائد کی وصیت کرے جس پر ورثاء رضامند نہ ہوں۔ [22] یہ تمام صورتیں باطل اور مردود ہیں جو کسی صورت میں نافذ ہوں گی وہ ٹلٹھ کی وصیت ہو یا اس سے کم کی ہو یا اس سے کم کی ہو۔ واللہ اعلم۔"

احکام وصیت میں سے ایک حکم یہ ہے کہ جس شخص کا کوئی وارث نہ ہو وہ اپنے کل مال کی وصیت کر سکتا ہے کیونکہ نبی صلی اللہ علیہ وسلم نے سعد بن ابی وقاص رضی اللہ تعالیٰ عنہ کو فرمایا تھا:

"بَكَتْ أَنْ تَمُوتَ وَرِثَتِكَ أَثْمِيَا، نَحِيرُ مِنْ أَنْ تَمُوتَ نَمًا يَخْتَفُونَ النَّاسَ"

"اگر تو اپنے ورثاء کو مالدار چھوڑ کر جائے تو یہ اس بات سے بہتر ہے کہ انھیں ایسی حالت میں چھوڑے کہ وہ لوگوں کے آگے ہاتھ پھیلائیں۔ [23]"

اس روایت میں آپ صلی اللہ علیہ وسلم نے سارے مال کی وصیت کرنے سے جو روکا ہے وہ ورثاء کی وجہ سے ہے کہ وہ تنگ دست نہ ہو جائیں لیکن اگر کسی کے ورثاء نہ ہوں تب سارے مال کی وصیت کرنا جائز ہوگی کیونکہ اس سے کسی وارث یا قرض خواہ کے حق کا تعلق نہیں پھر یہ ایسے ہی ہے جیسے صحت کی حالت میں سارا مال صدقہ کیا۔ سیدنا ابن مسعود رضی اللہ تعالیٰ عنہ سے بھی اس کا جواز منقول ہے نیز علمائے کرام کی ایک جماعت اس کی قائل ہے۔

امام ابن قیم رحمۃ اللہ علیہ فرماتے ہیں: "درست بات یہی ہے (جس کا کوئی وارث نہ ہو)۔ اس کو جمع مال کی وصیت کرنے کا اختیار ہے۔ ایک تہائی سے زائد کی وصیت کرنے سے شریعت نے وارثوں کی موجودگی کی بنا پر روکا ہے۔"

جس کا کوئی وارث ہی نہیں تو اس کے مالی تصرفات پر کسی قسم کا اعتراض نہیں کیا جاسکتا۔ [24]"

وصیت کا ایک حکم یہ بھی ہے کہ اگر موصی نے تہائی مال کی وصیت کی لیکن وہ مال "موصی لہم" (جن افراد کے حق میں وصیت ہوئی) کو حسب وصیت پورا نہیں مل رہا بلکہ کم پڑ رہا ہے نیز ورثاء وصیت کردہ تہائی مال سے زائد مال خرچ کرنے کی اجازت بھی نہیں دے رہے تو ہر ایک موصی لہ کو وصیت سے کم مال ملے گا اور باہمی نسبت بھی قائم رہے گی اس میں مقدم یا موخر کا لحاظ نہ ہوگا کیونکہ ہر ایک کو موصی کی موت کے بعد تبرعاً مال مل رہا ہے لہذا سب میں مال یجبارگی تقسیم ہوگا لیکن اصل حصے سے کم جیسا کہ مسئلہ عائدہ میں ہر وارث کو اس کے مقرر حصے سے کم ملتا ہے۔

مثال کے ذریعے سے وضاحت

اگر کسی نے ایک شخص کو سو روپے دینے کی اور دوسرے کو بھی سو روپے جب کہ تیسرے کو پچاس روپے چوتھے کو تیس روپے اور پانچویں کو بیس روپے دینے کی وصیت کی جب کہ ترکے کا تہائی مال صرف سو روپے ہے اور وصیتوں کی مجموعی رقم تین سو روپے بنتی ہے تو اس تناسب سے ہر موصی لہ کو اس کے لیے کی گئی وصیت کا تیسرا حصہ ملے گا یعنی سو سو روپے والوں کو تینتیس تینتیس روپے تیسرے والے کو دس روپے۔ علیٰ ہذا القیاس۔

وصیت کی درستی یا غیر درستی کا اعتبار بوقت موت ہوگا۔ اگر کسی نے وارث کے حق میں وصیت کر دی لیکن بوقت موت وہی شخص وارث نہ رہا تو اس کے حق میں وصیت جائز ہوگی۔ مثلاً: بھائی جو پہلے وارث تھا اس کے حق میں وصیت کر دی گئی (جو ناجائز تھی) پھر میت کے ہاں بیٹا پیدا ہوا تو اب بھائی وارث نہ رہا لہذا اس کے حق میں کی گئی وصیت جائز ہے۔

اس کے برعکس اگر کسی کے حق میں غیر وارث سمجھ کر وصیت کر دی گئی لیکن بوقت موت وہی شخص وارث بن گیا تو ورثاء کی اجازت کے بغیر اس کے حق میں وصیت جائز نہ ہوگی



مثلاً بیٹے کی موجودگی میں بھائی کے حق میں وصیت کی گئی جو جائز تھی لیکن موصی کی موت سے قبل موصی کا بیٹا فوت ہو گیا تو اب بھائی وارث قرار پایا لہذا وراثت کی اجازت کے بغیر اس بھائی کے حق میں وصیت جائز نہ رہی۔

درج بالا حکم سے یہ بھی واضح ہوا کہ وصیت کو قبول کرنا وصیت کردہ پر قبضہ کرنا موصی کی موت کے بعد ہو گا پہلے نہیں کیونکہ موصی کی موت کے وقت ہی حق ثابت ہو گا لہذا قبضہ بھی موت کے بعد ہو گا۔

ابن قدامہ رحمۃ اللہ علیہ فرماتے ہیں: "ہمیں نہیں معلوم کہ اہل علم کے درمیان اس بات میں اختلاف ہو کہ وصیت کا اعتبار موت کے ساتھ ہوتا ہے۔ اگر وصیت کا تعلق غیر معین افراد سے ہے مثلاً: فقراء و مساکین یا لاتعداد افراد، مثلاً: بنو تیم قبیلے کے لیے وصیت یا کسی مصلحت کے لیے مثلاً: مساجد کے لیے تو اس کے لیے قبول کی شرط نہیں محض موت واقع ہونے کے ساتھ ہی وصیت پر عمل کرنا لازم ہو گا۔ اگر اس کے برعکس ہو یعنی معین فرد کے لیے وصیت ہے تو بعد از موت قبول کرنے سے عمل لازم ہو گا۔" [25]

موصی اپنی وصیت سے کئی یا جزوی طور پر رجوع کر سکتا ہے۔ سیدنا عمر رضی اللہ تعالیٰ عنہ کا قول ہے: "آدمی اپنی وصیت میں حسب خواہش ترمیم کر سکتا ہے۔" [26] اہل علم کا اس پر اتفاق ہے چنانچہ اگر وہ کہے: "میں نے وصیت سے رجوع کیا۔" یا "میں نے وصیت کا عدم کر دی۔" تو وہ کالعدم ہو جائے گی کیونکہ قبول کرنے وصیت کے لازم ہونے میں موصی کی موت کا اعتبار ہے تو اسی طرح وصیت کرنے والا زندگی میں رجوع کر سکتا ہے مثلاً: اگر اس نے کہا: "اگر زید آگیا تو جو کچھ میں نے عمر کے حق میں وصیت کی ہے وہ اسے (زید کو) دے دینا۔" اب اگر زید وصیت کرنے والے کی زندگی میں آگیا تو وصیت کا مال ملے گا کیونکہ وصیت کرنے والے نے عمر والی وصیت سے رجوع کر لیا ہے لیکن اگر زید وصیت کرنے والے کی وفات کے بعد آیا تو وصیت عمر وہی کے لیے ہوگی کیونکہ جب اس کے آنے سے پہلے موصی فوت ہو گیا تو وصیت اول (عمر) کے لیے متعین ہو گئی۔

وصیت کے نفاذ سے قبل لوگوں کے قرض اور اللہ تعالیٰ کے قرض یعنی واجبات شرعیہ مثلاً: زکاۃ، حج، نذر اور کفار سے اولیٰ جائیں اگرچہ اس نے ان کی وصیت نہیں کیا تھی۔ اللہ تعالیٰ کا ارشاد ہے۔

من بعد وصیٰ یوصیٰ بہا و ذینہن ۱۲ ... سورۃ النساء

"یہ حصے اس وصیت کی تکمیل کے بعد ہیں جو مرنے والا کر گیا ہو یا ادائے قرض کے بعد۔" [27]

سیدنا علی رضی اللہ تعالیٰ عنہ کا کہنا ہے:

"ابن ابی سلمیٰ علیہ وسلم قضی بالذین قبل الوصیہ"

"رسول اللہ صلی اللہ علیہ وسلم نے وصیت سے قبل قرض ادا کرنے کا حکم دیا ہے۔" [28]

اس روایت سے واضح ہوا کہ قرضوں کی ادائیگی وصیت کے اجراء پر مقدم ہے۔ صحیح بخاری میں ہے:

"أخضوا للذین قالوا نأخذ ما نؤخذ"

"اللہ تعالیٰ کے قرض ادا کرو کیونکہ اللہ تعالیٰ کے قرضوں کا ادا کرنا زیادہ حق رکھتا ہے۔" [29]

الغرض اول قرض کی ادائیگی ہوگی پھر اجراءے وصیت پھر تقسیم ترکہ۔ اس ترتیب پر علماء کا اجماع ہے۔

اگرچہ وصیت کا نفاذ ادائیگی قرض سے مؤخر ہے لیکن قرآن مجید میں وصیت کا ذکر مقدم ہے اس میں یہ حکمت پنہاں ہے کہ وصیت میراث کی طرح بلا عوض ہوتی ہے جس کی وجہ سے وصیت کا حصہ نکالنا انسان پر گراں ہوتا ہے

(جبکہ قرض خواہ اپنا قرض قوت سے بھی حاصل کر سکتا ہے نیز انسان کو اس کی فکر بھی لاحق ہوتی ہے) قرآن مجید میں وصیت کا ذکر رغبت دلانے اور اس کی اہمیت کے پیش نظر مقدم رکھا گیا ہے۔ آیت میں (اؤ) کا لفظ استعمال ہوا ہے جس کے معنی "برابر" کے ہیں یعنی وصیت اور قرض اہمیت میں دونوں ہی برابر ہیں اگرچہ قرض ادائیگی میں وصیت پر مقدم ہے۔

وصیت کا معاملہ نہایت اہم ہے۔ اللہ تعالیٰ نے قرآن مجید میں وصیت نافذ کرنے پر نہایت رغبت دلائی ہے۔ اسی وجہ سے تذکرے میں اسے مقدم رکھا ہے۔ جائز وصیت کے نفاذ میں جو شخص کو تاہی کا مرتکب ہو یا کسی شرعی گنجائش (دلیل) کے بغیر ترمیم کرے اس کے لیے سخت وعید آئی ہے۔ ارشاد الہی ہے۔

فَمَنْ بَدَّلْهُمَا سَمْعًا فَمَا لَمْ يَأْتِ عَلَى الَّذِينَ يُبَدِّلُونَهُ إِنَّ اللَّهَ سَمِيعٌ عَلِيمٌ ۝۱۸۱ ... سورة البقرة

"اب جو شخص اسے سننے کے بعد بدل دے اس کا گناہ بدلنے والے ہی پر ہوگا واقعی اللہ سننے والا جاننے والا ہے۔ [30]"

اس آیت کی تفسیر میں امام شوکانی رحمۃ اللہ علیہ اپنی تفسیر میں رقم طراز ہیں۔ "تبدیل تغیر کو کہتے ہیں آیت میں مذکور اس تبدیل و تغیر کے نتیجے میں یہ وعید اس شخص کے لیے ہے جو ایسی وصیت کو بدلتا ہے جو حق کے مطابق ہو اور اس میں کسی قسم کی زیادتی یا نقصان نہ ہو۔ لہذا بدلنے والا گناہ گار ہے البتہ موصی پر اس کا کوئی بوجھ نہ ہوگا کیونکہ وہ وصیت میں حق بجانب تھا۔" [31]"

وصیت ہر اس شخص کے لیے جائز ہے جو مالک بننے کا اہل ہو۔ وہ مسلمان ہو یا کافر۔ اللہ تعالیٰ کا ارشاد ہے۔

إِلَّا أَنْ تَقُولُوا لِي أُولِيَا نَحْمُ مَعْرُوفًا ۝۱ ... سورة الاحزاب

"(ہاں) مگر یہ کہ تم اپنے دوستوں کے ساتھ حسن سلوک کرنا چاہو۔" [32]"

حضرت محمد بن حنفیہ فرماتے ہیں: "اس آیت میں یہودی یا نصرانی کے لیے مسلمان کی وصیت کا جواز ثابت ہوتا ہے۔" [33]"

سیدنا عمر بن خطاب رضی اللہ تعالیٰ عنہ نے اپنے مشرک بھائی کو لباس دیا تھا۔ [34]"

سیدہ اسماء رضی اللہ تعالیٰ عنہا نے اپنی مشرک ماں سے جو رغبت رکھتی تھی صلہ رحمی کی تھی۔ [35]"

اُم المؤمنین سیدہ صفیہ رضی اللہ تعالیٰ عنہا نے اپنے یہودی بھائی کے حق میں تہائی ترکہ کی وصیت کی تھی۔ [36]"

اس کے جواز میں اللہ تعالیٰ کا ارشاد ہے۔

لَا يَسِيئُكُمْ اللَّهُ عَنِ الَّذِينَ لَمْ يُظْهِرُوا فِي الدِّينِ وَلَمْ يُخْرِجُوكُمْ مِنْ دِيَارِكُمْ أَنْ تَبَرُّوهُمْ وَتُقْسِطُوا إِلَيْهِمْ إِنَّ اللَّهَ يُغْفِرُ لِمَن يَشَاءُ ۝۱ ... سورة الممتحنة

"جن لوگوں نے تم سے دین کے بارے میں لڑائی نہیں لڑی اور تمہیں جلا وطن نہیں کیا ان کے ساتھ سلوک و احسان کرنے اور منصفانہ جھلے برتاؤ کرنے سے اللہ تمہیں نہیں روکتا۔

بلکہ اللہ تو انصاف کرنے والوں کو دوست رکھتا ہے۔" [37]"



کسی معین کافر کے حق میں مسلمان کا وصیت کرنا درست ہے جیسا کہ پیچھے گزر چکا ہے غیر معین کافر کے حق میں وصیت کرنا درست نہیں مثلاً: کسی مسلمان کا یہود و نصاریٰ یا ان کے فقراء کے حق میں وصیت کرنا اسی طرح کسی معین کافر کو بصورت وصیت کسی ایسی چیز کا مالک بنانا جن کا ان کو مالک بنانا جائز نہیں ناجائز ہے مثلاً: اسے نسخہ قرآن یا مسلمان غلام یا اسلحہ دینے کی وصیت کرنا۔

ماں کے پیٹ میں موجود بچے کے حق میں وصیت جائز ہے بشرطیکہ وقت وصیت اس کا پیٹ میں ہونا ثابت ہو۔ اس کا علم تب ہوگا اگر حاملہ وقت وصیت سے چھ ماہ کے پورے ہونے سے قبل اسے جنے بشرطیکہ اس کا شوہر یا مالک موجود ہو۔ اگر وہ شوہر یا آقا والی نہ ہو تو وہ چار سال سے کم مدت کے اندر اندر جنے کیونکہ جب ایسا حمل وارث قرار پاتا ہے تو اس کے حق میں وصیت بالاولیٰ جائز ہے۔ [38] اگر بچہ ہو تو اس کے حق میں کی گئی وصیت باطل ہو جائے گی۔

ایسے بچے کے حق میں وصیت کرنا درست نہیں جس کا وجود وقت وصیت پیٹ میں نہ ہو۔ مثلاً: کوئی کئی میں اس حمل کے حق میں وصیت کرتا ہوں جو فلاں عورت کے پیٹ میں آئندہ ہوگا۔

اگر کسی نے مال کی بڑی مقدار کے بارے میں وصیت کرتے ہوئے کہا کہ "اس مال سے میری طرف سے حج کیا جائے۔" تو اس مال سے بار بار حج کروایا جائے یا متعدد افراد روانہ کیے جائیں حتیٰ کہ وہ رقم ختم ہو جائے۔ اگر رقم کم ہو تو جس قدر وہ حج میں کام دے استعمال میں لائی جائے۔ اگر موصی نے کہا کہ میری اس قدر کثیر رقم ایک ہی حج میں استعمال کی جائے تو اسے ایک ہی حج میں خرچ کیا جائے گا کیونکہ موصی کا مقصد حج کرنے والے کو زیادہ سے زیادہ فائدہ راحت و آرام پہنچانا ہے۔

جس شخص کو وصیت نافذ کرنے کی ذمہ داری سونپی گئی ہے وہ اس مال وصیت سے حج نہیں کر سکتا اسی طرح جس شخص کا وراثت میں حصہ ہے وہ بھی اس وصیت سے مستفید نہیں ہو سکتا کیونکہ وصیت کرنے والے کا مقصد بظاہر اس کے علاوہ دوسروں کو فائدہ پہنچانا ہے۔

جس میں مالک بننے کی اہلیت نہیں اس کے حق میں وصیت جائز نہیں مثلاً: جن چوپایہ یا میت وغیرہ۔

معصیت کے کاموں میں وصیت کرنا جائز نہیں مثلاً: اگر جاگھروں یا کافروں اور مشرکوں کے معبد خانے کی تعمیر سے متعلق وصیت کرنا۔ اسی طرح مزاروں کی تعمیر ان پر چراغاں کرنے یا ان کے مجاوروں کے لیے وصیت کرنا اس کے بارے میں موصی کافر ہو یا مسلمان برابر ہیں۔

شیخ الاسلام ابن تیمیہ رحمۃ اللہ علیہ رقم طراز ہیں۔ "اگر کسی ذمی نے اپنا مال اپنی کسی عبادت گاہ کے لیے وقف کرنے کی وصیت کی تو مسلمانوں کے لائق نہیں کہ اس کے جواز کا فتویٰ دیں کیونکہ انہیں وہ دینا چاہیے جس کا اللہ تعالیٰ نے حکم دیا ہے۔ اور حکم الہی یہ ہے کہ کفر و فسق اور نافرمانی کے امور میں باہمی تعاون نہ کرو۔ لہذا کفر و عصیان کی جگہوں کے لیے مال وقف کرنے میں تعاون کس طرح جائز ہو سکتا ہے۔؟"

فسوخ شدہ کتب مثلاً: تورات انجیل یا گمراہ کن کتب کی طباعت و اشاعت کی وصیت کرنا بھی درست نہیں مثلاً: زندیقوں اور ملحدوں کی کتب۔

احکام وصیت میں سے ایک حکم یہ ہے کہ موصی یہ (جس چیز کی وصیت کی گئی ہے) مال کی شکل میں ہو یا اس سے جائز منافع حاصل ہو اگرچہ اس کی سپردگی سے وہ عاجز ہو مثلاً: فضا میں موجود پرندے کے بارے میں وصیت کرنا یا (جانور کے) پیٹ میں موجود بچے کے بارے میں وصیت یا جانور کے تھنوں میں موجود دودھ کے بارے میں وصیت کرنا یا معدوم چیز کے بارے میں وصیت کرنا مثلاً: کسی نے وصیت کی کہ اس کے جانور کے پیٹ میں جو بچہ ہوگا یا فلاں درخت کا پھل ہمیشہ کے لیے ایک سال کے لیے تحارار ہوگا۔ اگر معدوم شے سے کچھ حاصل ہوا تو وہ موصی لہ کا ہے ورنہ وصیت باطل قرار پائے گی کیونکہ وصیت نافذ ہونے کا محل موجود نہیں رہا۔

مجمول شے کی وصیت کرنا درست ہے مثلاً کسی نے کسی کو غلام یا بکری دینے کی وصیت کی تو موصی لہ کو کوئی غلام یا بکری مہیا کی جائے گی۔

وصیت کے احکام میں یہ بھی ہے کہ اگر موصی (وصیت کرنے والے) نے تہائی مال کی وصیت کی پھر وصیت کے بعد مزید مال حاصل ہوا تو تہائی میں نیا مال بھی شامل ہوگا کیونکہ تہائی



مال سے مراد اس مال کی تہائی ہے جو عند الموت موجود ہے نہ کہ بوقت وصیت۔

وصیت کا ایک حکم یہ بھی ہے کہ اگر موصیٰ نے کسی شخص کو اپنے مال میں سے کوئی مخصوص شے دینے کی وصیت کی لیکن وہ چیز موصیٰ کی موت سے قبل یا بعد میں ضائع ہو گئی تو وصیت باطل ہو جائے گی کیونکہ وصیت کردہ چیز کے ضائع ہونے کی وجہ سے موصیٰ کا حق ختم ہو گیا۔

احکام وصیت میں یہ بھی ہے اگر کسی نے وصیت میں مال کی حد مقرر نہ کی اور یوں کہا: "میرے مال کا ایک سہم (حصہ) فلاں شخص کو دیا جائے تو کل ترکہ میں سے پچھٹا حصہ مراد ہوگا کیونکہ کلام عرب میں "سہم" سے مراد پچھٹا حصہ ہی ہوتا ہے۔ سیدنا علی بن ابی طالب رضی اللہ تعالیٰ عنہ اور سیدنا عبداللہ مسعود رضی اللہ تعالیٰ عنہ کی یہی رائے ہے علاوہ ازیں مرد کے لیے پچھٹا حصہ (وراثت کے) فرض حصوں میں سے کم از کم ہے لہذا وصیت میں یہی مراد لیا جائے گا۔ اگر وصیت کرنے والے نے کہا: "فلاں شخص کو کچھ مال دیا جائے لیکن اس کی مقدار متعین نہ کی تو موصیٰ لہ کو اس قدر مال دیا جائے گا۔

جسے عرف میں مال کہا جائے کیونکہ لغت عرب میں اور شریعت میں شے کی کوئی مقرر حد نہیں لہذا موصیٰ لہ کو کم از کم اس قدر مال دیا جائے گا کہ وہ مالدار ہو جائے۔ ورنہ مقصد حاصل نہ ہوگا۔ واللہ اعلم۔

وصی کے احکام

"وصی" یا موصیٰ الیہ سے مراد وہ شخص ہے جس پر میت نے اپنی وصیت کے نفاذ میں ان امور کی ذمہ داری ڈالی ہو جن کو وہ خود اپنی زندگی میں انجام دیتا تھا اور ان میں نیابت بھی ہو سکتی تھی کیونکہ "موصیٰ الیہ" وصیت کے نفاذ میں موصیٰ (وصیت کرنے والے) کا نائب ہوتا ہے۔

وصیت کرنے والے کی نیابت قبول کرنا "موصیٰ الیہ" کے لیے مستحب ہے اور اجر و ثواب کا باعث ہے لیکن اس ذمہ داری کو وہ شخص قبول کرے جس میں وصیت کو نافذ کرنے کی قدرت و طاقت ہو نیز اسے اپنی امانت داری پر اعتماد ہو۔ اللہ تعالیٰ کا ارشاد ہے:

وَتَعَاوَنُوا عَلَى الْبِرِّ وَالتَّقْوَىٰ ۖ ذٰلِكَ اَسْوَا ۗ... سورۃ المائدۃ

"نیکلی اور پرہیزگاری میں ایک دوسرے کی امداد کرو۔ [39]

نیز رسول اللہ صلی اللہ علیہ وسلم کا فرمان ہے۔

"وَالَّذِي عَنِ النَّبِيِّ نَاكَانَ الْغَنِيِّ غُنًّا أُنْثِي"

"اللہ تعالیٰ بندے کی مدد کرتا ہے جب تک بندہ اپنے بھائی کی مدد میں مشغول رہتا ہے۔ [40]

علاوہ ازیں صحابہ کرام رضوان اللہ عنہم اجمعین کی ایک جماعت نے سیدنا زبیر رضی اللہ تعالیٰ عنہ کو اپنی وصیت کے نفاذ میں نائب بنایا تھا اسی طرح سیدنا عبیدہ رضی اللہ تعالیٰ عنہ نے سیدنا عمر بن خطاب رضی اللہ تعالیٰ عنہ پر اپنی وصیت کے اجرا کی ذمہ داری ڈالی تھی۔ سیدنا عمر رضی اللہ تعالیٰ عنہ نے اپنی بیٹی سیدہ حفصہ رضی اللہ تعالیٰ عنہا کو وصیت کے نفاذ

میں ذمہ دار بنایا تھا۔ [41]

اور سیدنا حفصہ رضی اللہ تعالیٰ عنہا کے بعد اپنی بڑی اولاد کو اس کا ذمہ دار قرار دیا۔



جو شخص موصی کی وصیت پر عمل درآمد نہیں کروا سکتا یا اسے اپنی امانت داری پر اعتماد نہیں اسے یہ ذمہ داری ہرگز قبول نہیں کرنی چاہیے۔
وصی کا مسلمان ہونا ضروری ہے۔ کسی کافر پر ایسی اہم ذمہ داری ڈالنا درست نہیں ہے۔

وصی مکلف ہونا بھی ضروری ہے یعنی وہ عاقل و بالغ ہو لہذا بچے کم عقل اور پاگل شخص پر یہ ذمہ داری ہرگز نہ ڈالی جائے کیونکہ یہ لوگ مالی معاملات میں ولی بننے اور تصرف کرنے کی اہلیت نہیں رکھتے۔ البتہ بچے کو "وصی بناتے وقت یہ شرط عائد کر دینا کہ وہ وصیت پر عمل عب کروائے جب بالغ ہو جائے تو یہ درست ہے۔ اس لیے کہ رسول اللہ صلی اللہ علیہ وسلم نے فرمایا تھا۔

"امیر کم زید بن عارضہ، فان قل فمخرب بن ابی طالب"

"تھارا امیر زید بن حارثہ رضی اللہ تعالیٰ عنہ ہے اگر وہ شہید ہو جائے تو جعفر بن ابی طالب رضی اللہ تعالیٰ عنہ کو امیر بنا لینا۔" [42]

عورت کو وصی بنایا جاسکتا ہے بشرطیکہ وہ امور وصیت اور اس کے احکام کو سمجھتی ہو نیز وصیت کو نافذ کر سکتی ہو۔ سیدنا عمر رضی اللہ تعالیٰ عنہ نے سیدہ حفصہ رضی اللہ تعالیٰ عنہا کو اپنا وصی بنایا تھا۔ [43] اس کی وجہ یہ ہے کہ اگر عورت مرد کی طرح شہادت دے سکتی ہے تو وہ وصی بھی بن سکتی ہے۔

اگر کوئی شخص وصیت پر عمل درآمد کی طاقت نہیں رکھتا لیکن وہ فکر سلیم اور عقل و دانش کا مالک ہے تو اسے وصی بنایا جاسکتا ہے البتہ بطور معاون اس کے ساتھ ایسا شخص مقرر کیا جائے جو وصیت کے نفاذ کی قدرت رکھتا ہو اور امانت دار ہو۔

وصی ایک سے زیادہ افراد بھی ہو سکتے ہیں۔ انہیں یجبارگی وصی مقرر کیا گیا ہو یا ایک ایک کر کے جبکہ پہلے کو معزول بھی نہ کیا ہو۔

اگر ایک سے زیادہ افراد کو وصی مقرر کیا گیا ہو تو نفاذ وصیت کے عمل میں سبھی شریک ہوں گے۔ ان میں کوئی بھی دوسرے کے بغیر مال میں تصرف نہ کرے۔ اگر ایک کہیں غائب ہو گیا تو حاکم کو چاہیے کہ اس کی جگہ کسی اور کو مقرر کر دے جو امور وصیت کو صحیحی طرح نبھاسکے۔

وصی (جس کو وصیت کی گئی) موصی (وصیت کرنے والا) کی وصیت کو اس کی زندگی میں یا اس کی موت کے بعد قبول کر سکتا ہے نیز وہ موصی کی زندگی میں یا اس کی موت کے بعد (جب چاہے) اس ذمہ داری سے الگ ہو سکتا ہے۔ اسی طرح موصی وصی کو جب بھی چاہے وصیت کی ذمہ داری سے معزول کر سکتا ہے کیونکہ اس کی حیثیت ایک وکیل کی سی ہوتی ہے۔

وصی کسی دوسرے شخص کو وصی نہیں بنا سکتا الا یہ کہ موصی نے اسے اجازت دی ہو۔ مثلاً: موصی وصی کو کہے: "میں تمہیں اجازت دیتا ہوں کہ تم جسے چاہو وصی بنا لو۔"

جب کسی پر مالی وصیت کے نفاذ کی ذمہ داری ڈالی جائے تو وہ مال واضح اور متعین ہونا چاہیے تاکہ وصی اس کی صحیحی طرح حفاظت و نگرانی اور اس میں تصرف کر سکے۔

جس کام کی وصیت کی گئی ہے وہ ایسا ہونا چاہیے جو موصی کے لیے کرنا جائز ہو۔ مثلاً: موصی کے قرض کی ادائیگی کرنا یا مال کا تقسیم کرنا یا موصی کے بچوں کی نگہداشت کرنا وغیرہ۔ اس کی وجہ یہ ہے کہ وصی بغیر اجازت میں تصرف کا مجاز نہیں۔ لہذا موصی جس مال کا مالک نہیں اس میں وصی کے لیے تصرف جائز نہیں جیسے وکالت میں ہوتا ہے۔ نیز موصی اصل ہے اور وصی اس کی فرع اور نائب۔ جس کام کا اصل شخص کو اختیار نہیں اس کے نائب کو بھی اس کا اختیار نہیں سکتا۔ مثلاً: کسی عورت کا اپنے بھوٹے بچوں کی نگہداشت کے لیے ان کے باپ کی موجودگی میں کسی کو وصی بنانا جائز نہیں کیونکہ بچوں کی سرپرستی ان کے باپ کے علاوہ اور کسی شخص پر نہیں ہوتی۔

جس چیز کی وصیت میں کسی کو وصی مقرر کیا جائے اس کی ذمہ داری صرف اسی چیز تک محدود ہے۔ موصی پر دوسری چیزوں کی ذمہ داری نہ ہوگی۔ مثلاً: کسی نے لپٹنے قرضوں کی

ادائیگی میں ایک شخص کو وصی مقرر کیا تو وہ موصی کی اولاد کے امور میں وصی نہ ہوگا کیونکہ وہ ایک ایسا وکیل ہے جس کے اختیارات محدود ہوتے ہیں یعنی جن میں اجازت حاصل ہے صرف انہیں ہی نبھانے کا۔

کافر کسی مسلمان شخص کو اپنا وصی بنا سکتا ہے بشرطیکہ اس کا ترکہ مباح ہو۔ اگر غیر مباح یعنی شراب یا خنزیر وغیرہ حرام اشیاء پر اسے وصی بنایا گیا تو درست نہیں بلکہ اسے انکار کر دینا چاہیے کیونکہ ایسی ذمہ داری قبول کرنا مسلمان کے لیے شرعاً جائز نہیں۔

اگر موصی نے اپنے وصی سے کہا کہ میرے ترکہ کا ایک تہائی حصہ جہاں چاہو خرچ کر دینا تو وصی کے لیے جائز نہیں کہ اس میں سے کچھ لپیٹ لے لے کیونکہ اس کی اسے اجازت نہیں دی گئی نیز یہ بھی جائز نہیں کہ وہ مال اپنی اولاد پر لپیٹے وراثت کو دے کیونکہ ممکن ہے عام لوگ اس پر شک کریں کہ اس نے وصیت کے خلاف ذاتی مفاد حاصل کیا ہے۔ احکام وصیت میں سے ایک حکم یہ بھی ہے کہ اگر کوئی شخص کسی جنگل میں فوت ہو جائے جہاں کوئی حاکم نہ ہو اور نہ کوئی وصی مقرر کیا گیا ہو تو جو مسلمان بھی مرنے والے کے پاس ہو وہ اس کے ترکہ کی تقسیم کا ذمہ دار بن جائے اور وہ کام کرے جو اس کے لیے مفید ہو۔ مثلاً: بیع وغیرہ اس لیے کہ اس کی ضرورت ہے وگرنہ مال ترکہ ضائع ہو جائے گا اور مال ترکہ کی حفاظت فرض کفایہ ہے۔

اور اسی ترکہ سے میت کی تجہیز و تکفین کرے۔

احکام وراثت

وراثت کا موضوع نہایت اہم اور قابل اعتناء ہے۔ رسول اللہ صلی اللہ علیہ وسلم نے بہت سی احادیث میں اس علم کو سیکھنے اور سکھانے کی طرف توجہ دلائی ہے۔ رسول اللہ صلی اللہ علیہ وسلم نے فرمایا:

"تعلّموا الفرائض وعلّموا قانتہ نصف العلم، وبنوئیس، وبنوآل شی، بیئزخ من امتی"

"علم فرائض سیکھو اور اسے (لوگوں کو) سکھاؤ کیونکہ یہ نصف علم ہے اور اسے بھلا دیا جائے گا۔ اور علم میں سے یہی وہ پہلی شے ہوگی جسے میری امت سے اٹھایا جائے

گا۔" [44]

ایک روایت میں ہے:

"فانی امر و متیوض و العلم بتخصیص و تفریق حق متعین الخان فی فریضہ لایجدان أحد الفیصل عنہما"

"میں ایسا انسان ہوں جس کی روح قبض کر لی جائے گی اور بے شک علم اٹھایا جائے گا۔ فتنے ظاہر ہوں گے حتیٰ کہ دو آدمی مسئلہ وراثت میں اختلاف کریں گے۔ لیکن کوئی فیصلہ

کرنے والا نہ پائیں گے۔" [45]

رسول اللہ صلی اللہ علیہ وسلم نے جیسے فرمایا تھا اب ویسی ہی صورت حال نظر آرہی ہے۔ علم میراث نظر انداز کر دیا گیا ہے۔ اکثر لوگ اسے بھول چکے ہیں۔ آج مساجد و مدارس میں شاذ و نادر ہی اسے پڑھا اور پڑھایا جاتا ہے۔ اگر کہیں پڑھایا بھی جاتا ہے تو ایسے ناقص اور سرسری انداز میں کہ حقیقی مقصد نہیں ہو رہا اور نہ اس سے اس کی بقا کا یقین حاصل ہوتا ہے۔

مسلمانوں کا فرض ہے کہ اس علم کو زندہ کرنے کے لیے کمر بستہ ہوں اور اس کے محافظ بنیں۔ مساجد و مدارس اور جامعات میں اس کی تعلیم کا اہتمام کریں کیونکہ لوگوں کو اس علم کی اشد ضرورت ہے۔ خصوصاً اہل علم پر اس کی ذمہ داری عائد ہوتی ہے۔ رسول اللہ صلی اللہ علیہ وسلم نے فرمایا:

"اعلم علمتہ، فاعلم ذلت فوفل: آیت محمد: اؤر سیتہ قاریہ، اؤر فریضہ عادیہ"

"(بنیادی) علم تین میں ان کے سوا سب علوم ایک زائد فضیلت کا باعث ہیں: "محکم آیات کا علم سنت صحیحہ ثابته کا علم یا علم الفرائض جس کی بنیاد عدل و انصاف پر ہے۔ [46]"

سیدنا عمر بن خطاب رضی اللہ تعالیٰ عنہ کا قول ہے:

"تعلوا الفرائض فاشامن ویتعلم"

"علم فرائض سیکھو کیونکہ یہ تمہارے دین کا حصہ ہے۔" [47]"

سیدنا ابن مسعود رضی اللہ تعالیٰ عنہ کا فرمان ہے:

"من قرأ الفرائض، فیتعلم الفرائض"

"جو شخص قرآن مجید کا علم حاصل کرے وہ فرائض کا علم بھی سیکھے۔" [48]"

رسول اللہ صلی اللہ علیہ وسلم کے ارشاد گرامی: "علم فرائض نصف علم ہے۔" کا مفہوم یہ ہے کہ انسان کی دو حالتیں ہیں ایک حالت حیات اور دوسری حالت موت علم فرائض کا تعلق موت کے بعد کے احکام سے ہے جبکہ بقیہ علوم حیات سے متعلق ہیں۔ بعض علماء نے اس کا مطلب یہ بیان کیا ہے کہ تمام لوگوں کو اس علم سے واسطہ پڑنا ہے یعنی لوگ تقسیم ترکہ میں علم فرائض کے زیادہ محتاج ہیں۔ اسی طرح بعض علماء نے اس کے اور بھی مطالب بیان کیے ہیں۔ الغرض مقصد یہ ہے کہ اس علم کی تعلیم و تدریس میں اہتمام کرنے کی اشد ضرورت ہے۔

اس علم کو علم الفرائض کہا جاتا ہے۔ فرائض فریضہ کی جمع ہے جو فرض سے ماخوذ ہے۔ فرض کے لغوی معنی مقرر کرنے کے ہیں اس لیے کہ اس علم میں وراثہ کے حصے مقرر شدہ ہوتے ہیں۔ فریضہ وہ مقرر حصہ ہے۔ جو شریعت نے مستحق شخص کے لیے مقرر کیا ہے۔

علم فرائض کی تعریف یوں کی جاتی ہے۔ "فقہ و حساب سے متعلق ان اصولوں کو جاننا جن کے ذریعے سے ترکہ میں سے وارثوں کے حصے معلوم ہوں۔"

میت کے ترکہ سے متعلق چار [49] حقوق ہیں۔

- 1- تجزیہ و تکفین: سب سے پہلے میت کے ترکہ میں سے کفن سے لے کر دفن تک تمام اخراجات ادا ہوں گے۔
- 2- ادائیگی قرض: پھر مطلق قرض ادا ہوں گے۔ وہ قرض اللہ تعالیٰ کا ہو مثلاً: زکاۃ کفارات نذر اور حج واجب یا کسی انسان کا حق ہو۔
- 3- اجرائے وصیت: پھر میت کے مال میں سے زیادہ سے زیادہ ایک تہائی (3/1) سے وصیتیں پوری کی جائیں گی۔
- 4- تقسیم ترکہ مذکورہ حقوق ادا کرنے کے بعد جو مال بچے گا اسے کتاب و سنت کے مطابق وراثہ میں تقسیم کیا جائے گا۔ ترکہ کی تقسیم اصحاب الفروض سے شروع ہوگی پھر اگر مال باقی بچ گیا تو وہ عصباء (ورثاء) کو ملے گا جن کی تفصیل آگے آئے گی۔

شریعت کے وضع کردہ احکام میراث میں کسی قسم کا تغیر جائز نہیں ان میں تغیر کرنا اللہ عزوجل کے ساتھ کفر کرنا ہے۔ اللہ تعالیٰ کا ارشاد ہے:



تِلْكَ حُدُودُ اللَّهِ وَمَنْ يُطِيعِ اللَّهَ وَرَسُولَهُ يَجْزِئْهُ مِنْ ذُنُوبِهِ مَا تَابَ اللَّهُ لِمَنْ يَشَاءُ إِنَّ اللَّهَ عَلِيمٌ ذَكِيمٌ ۱۳ وَمَنْ يَعْصِ اللَّهَ وَرَسُولَهُ وَيَتَّقِ حُدُودَ اللَّهِ يَدْخُلْهَا مِنْ أَمْوَالِهِ أُكْفَافًا يَتَزَوَّجُ مِنْ نِسَائِهِ فِي مَأْتَمَاتٍ ۱۴ ... سورة النساء

"یہ حدیں اللہ تعالیٰ کی مقرر کی ہوئی ہیں اور جو اللہ تعالیٰ کی اور اس کے رسول اللہ (صلی اللہ علیہ وسلم) کی فرمانبرداری کرے گا اسے اللہ تعالیٰ جنتوں میں لے جائے گا جن کے نیچے نہریں بہ رہی ہیں جن میں وہ ہمیشہ رہیں گے اور یہ بہت بڑی کامیابی ہے (13) اور جو شخص اللہ تعالیٰ کی اور اس کے رسول اللہ (صلی اللہ علیہ وسلم) کی نافرمانی کرے اور اس کی مقررہ حدود سے آگے نکلے اسے وہ جہنم میں ڈال دے گا جس میں وہ ہمیشہ رہے گا، ایسوں ہی کے لئے رسوا کن عذاب ہے" [50]

امام شوکانی رحمۃ اللہ علیہ اپنی تفسیر میں فرماتے ہیں: "اللہ کے فرمان "تِلْكَ حُدُودُ اللَّهِ" میں سابقہ احکام میراث کی طرف اشارہ ہے اور انہی کو حدود اللہ کہا ہے کیونکہ حد تجاوز کرنا درست نہیں ہوتا۔ اور "وَمَنْ يُطِيعِ اللَّهَ وَرَسُولَهُ" میں میراث کی تقسیم کی طرف اور شرعی احکام کی طرف اشارہ ہے جیسا کہ آیت کے الفاظ "يَدْخُلْهَا مِنْ أَمْوَالِهِ أُكْفَافًا يَتَزَوَّجُ مِنْ نِسَائِهِ فِي مَأْتَمَاتٍ" کا عموم بھی اسی پر دال ہے۔ سنن ابن ماجہ حضرت انس رضی اللہ تعالیٰ عنہ سے روایت ہے وہ فرماتے ہیں کہ رسول اللہ صلی اللہ علیہ وسلم نے فرمایا:

"من قطع ميراث وارثه قطع الله ميراثه من البرية يوم القيامة" جس نے کسی وارث کو اس میراث سے محروم کیا تو اللہ تعالیٰ قیامت کے روز اسے جنت کی میراث سے محروم کر دے گا۔" [51]

شرعی احکام میراث میں تصرف و تغیر کی صورت یہ ہے کہ غیر وارث کو وارث قرار دینا کسی وارث کو اس کے تمام حصے سے یا کچھ حصے سے محروم کر دینا یا مرد اور عورت کا حصہ میراث برابر کر دینا جیسا کہ بعض کفریہ قوانین میں موجود ہے جو سراسر اللہ تعالیٰ کے حکم: "مرد کے لیے دو عورتوں کے برابر حصہ ہے۔" کے مخالف ہے۔ ایسی ترامیم کرنے والا شخص کافر ہے اور وہ ہمیشہ ہمیشہ کے لیے جہنمی ہے الایہ کہ وہ موت سے قبل توبہ کر لے۔

دور جاہلیت میں لوگ عورتوں اور بچوں کو حق میراث سے محروم رکھتے تھے اور ان بالغ مردوں کو حق دار سمجھتے تھے جو گھوڑے پر سوار ہونے کے قابل ہوں اور اسلحہ اٹھا (کر جنگ کر) سکتے ہوں۔ اسلام نے اس قانون کو باطل قرار دیا اللہ تعالیٰ کا فرمان ہے:

لِلرِّجَالِ نَصِيبٌ مِمَّا تَرَكَ الْوَالِدَانِ وَالْأَقْرَبُونَ وَلِلنِّسَاءِ نَصِيبٌ مِمَّا تَرَكَ الْوَالِدَانِ وَالْأَقْرَبُونَ مِمَّا قَلَّ مِنْهُ أَوْ كَثُرَ نَصِيبًا مَفْرُوضًا ۷ ... سورة النساء

("ماں باپ اور قرابت داروں کے ترکہ میں مردوں کا حصہ بھی ہے اور عورتوں کا بھی جو مال ماں باپ اور قرابت دار چھوڑ کر مر میں خواہ مال کم ہو یا زیادہ (اس میں) حصہ مقرر کیا ہوا ہے۔" [52])

اس آیت میں عورتوں اور بچوں کو میراث نہ دینے کا قانون جاہلیت ختم کر دیا گیا۔ اور اللہ تعالیٰ کے فرمان:

لَوْ صِيحُّمُ اللَّهُ فِي أَوْبِئِكُمْ ۱۱ ... سورة النساء

"اللہ تمہیں تمہاری اولاد کے بارے میں تائیدی حکم کرتا ہے کہ ایک لڑکے کا حصہ دو لڑکیوں کے برابر ہے۔" [53]

اور فرمان الہی:

وَإِنْ كَانُوا إِخْوَةً رِجَالًا وَنِسَاءً فَلِلَّذَكَرِ مِثْلُ مَا لِلذَّكَرِ ۱۷۶ ... سورة النساء

"اور اگر کسی بھائی بہن، یعنی مرد بھی اور عورتیں بھی ہوں تو مرد کے لیے دو عورتوں کے مثل حصہ ہے۔" [54]



میں جدید جاہلی دعویٰ کو باطل قرار دیا گیا ہے جن میں عورت کو مرد کے برابر میراث دے کر اللہ اور اس کے رسول اللہ صلی اللہ علیہ وسلم کی مخالفت اور حدود اللہ سے تجاوز کیا گیا ہے۔

واضح رہے قدیم جاہلیت کے قانون میں عورتیں حق میراث سے محروم ہوتی تھیں جبکہ جدید جاہلیت کے قانون میں عورتوں کو ان کے جائز حق سے زیادہ دے دیا گیا ہے۔ حالانکہ دین اسلام نے عورت سے عدل و انصاف کیا ہے۔ اور اسے یہ مقام عزت بخشا کہ اسے جائز حق دیا ہے۔ اللہ تعالیٰ کفار و منافقین اور ملحدین کو تباہ و برباد کرے جن کے عزائم و ارادے اللہ تعالیٰ نے یوں بیان کیے ہیں۔

يُرِيدُونَ لِيُطْفِئُوا نُورَ اللَّهِ بِأَوْهَامِ ظُهُورِهِمْ وَاللَّهُ مُنِمْ نُورَهُ وَلُوكِرَةُ الْكٰفِرِيْنَ ﴿١٨٠﴾ ... سورة الصف

"وہ (کافر) چاہتے ہیں کہ اللہ کے نور کو اپنے منہ سے بجھا دیں اور اللہ انکار ہی ہے مگر اسی بات کا کہ اپنا نور پورا کرے گا کافر ناخوش رہیں۔ [55]"

[1] - المستفتون: 63-10-11-

[2] - صحیح البخاری الوصایا باب الصدقة عند الموت حدیث 2748 و صحیح مسلم - الزكاة باب بيان ان افضل الصدقة الصبح الشخ حدیث 1032-

[3] - سنن ابن ماجہ الوصایا باب الوصية بانك حدیث 2709 و مسند احمد 6/441440 - و سنن الدار قطنی 4/149 حدیث 4245 بلغظ - "زِيَادَةٌ فِي حَسَنَاتِكُمْ، لِيَحْتَسِبَنَّ لَكُمْ زَكَاةً فِي أَعْمَالِكُمْ"

[4] - البقرة: 2/180-

[5] - النساء: 4/11-

[6] - (ضعيف) سنن ابن ماجہ الوصایا باب الوصية بانك حدیث 2709 - و سنن الدار قطنی 4/149 حدیث 4245-

[7] - صحیح البخاری الوصایا باب الوصايا حدیث 2738 و صحیح مسلم الوصية باب وصية الرجل مكتوبة عنده حدیث: 1627-

[8] - الانفال: 8/41-

[9] - (ضعيف) السنن الكبرى للبيهقي 6/270 - و ارواء الغليل 6/85 حدیث 1649-

[10] - (ضعيف) السنن الكبرى للبيهقي 6/270 - و ارواء الغليل 6/85 حدیث 1650-

[11] - سنن ابی داؤد الوصایا باب ماجاء في الوصية للوارث 2870، و جامع الترمذی الوصایا باب ماجاء في الاوصية لوارث - حدیث 2120 - و مسند احمد 4/186 - 187-

[12] - صحیح البخاری الجنائز باب رثاء النبي صلی اللہ علیہ وسلم سعد بن خولہ حدیث 1295 - السنن الكبرى للبيهقي: 6/269-

[13] - منهاج السنه النبويه 2/160-

[14] - المجموع للنووي 16/374-



- [15] - البقرة: 2/180-
- [16] - صحيح البخاري الجنائز باب رثاء النبي صلى الله عليه وسلم سعد بن نوله حديث 1295-
- [17] - المغني والشرح الكبير 6-447-
- [18] - تفسير ابن كثير 1/180 - البقرة: 2/180-
- [19] - النساء: 4/12-
- [20] - (ضعيف) سنن ابى داود الوصايا باب ما جاء فى كراهية الاضرار فى الوصية حديث 2867 وجامع الترمذى الوصايا باب ما جاء فى الضرر فى الوصية حديث 2117 والمفظله وسنن ابن ماجه الوصايا باب الخيفى الوصية حديث 2754 - ومسند احمد 2/278-
- [21] - السنن الكبرى للنسائى: 6/320-
- [22] - تفسير فتح القدير: 1/487-
- [23] - - صحيح البخاري الجنائز باب رثاء النبي صلى الله عليه وسلم سعد بن نوله حديث 1295-
- [24] - اعلام الموقعين: 4/35-
- [25] - المغني والشرح الكبير: 6/460-473-
- [26] - سنن الدارمي الوصايا باب الرجوع الوصية حديث 32123211 - والتلخيص البحر 3/96 حديث: 1380-
- [27] - النساء: 4/11-
- [28] - صحيح البخاري الوصايا باب "من بعد وصية يوصى بها أو دين" قبل حديث 2750 - وجامع الترمذى الوصايا باب ما جاء يد ايا الذين قبل الوصية حديث 2122 ومسند احمد - 131-1/79-
- [29] - صحيح البخاري جزاء الصيد باب الحج والنذور عن الميت - حديث - 1852-
- [30] - البقرة: 18-12-
- [31] - تفسير فتح القدير 1/195-
- [32] - الاحزاب: 6-33-



- [33] - تفسیر الطبری: 21/124۔
- [34] - صحیح مسلم اللباس والزینہ باب تحریم لیس الحریر وغیر ذلک للرجال حدیث 2068۔
- [35] - صحیح البخاری الهیة وفضلها باب الحدیة للمشرکین حدیث 2620۔
- [36] سنن الدارمی الوصایا باب الوصیة حدیث الاصل الذمته حدیث 3299۔ والتلخیص البحر 3/93 حدیث: 1380۔
- [37] المسختہ: 60-8۔
- [38] - یہ مسئلہ محل نظر ہے۔
- [39] - المادۃ 5-2۔
- [40] - صحیح مسلم الذکر والدعاء باب فضل الاجتماع علی تلاوة القرآن وعلی الذکر حدیث 2699۔
- [41] - سنن الدارمی الوصایا باب الوصیة للنساء حدیث 3298۔
- [42] - الشہید لابن عبد البر: 8/388۔
- [43] - سنن الدارمی الوصایا باب الوصیة للنساء حدیث 3298۔
- [44] - (ضعیف) سنن ابن ماجہ الفرائض باب الحث علی تعلیم الفرائض حدیث 2719۔ وسنن الدار قطنی - 4/66 حدیث 4014۔
- [45] - (ضعیف) جامع الترمذی الفرائض باب ماجاء فی تعلیم الفرائض حدیث 2091 وسنن الدارمی المقدمتہ باب الاقتداء بالعلماء حدیث 227 واللفظ لہ۔
- [46] - (ضعیف) سنن ابی داؤد الفرائض باب ماجاء تعلیم الفرائض 2885 وسنن ابن ماجہ السنۃ (المقدمتہ) باب اجتناب الری والقیاس حدیث 54۔
- [47] - السنن الکبریٰ للبیہقی 6/209۔
- [48] - السنن الکبریٰ للبیہقی 5/209۔
- [49] - اصل کتاب میں پانچ لفظ سے اور یہ تصحیح علم وراثت کی معتبر کتاب السراجی اور فقہ الموارث سے کی ہے۔
- [50] - النساء: 4-13-14۔
- [51] - تفسیر فتح القدر النساء 4/13-14۔ واللفظ لہ وسنن ابن ماجہ بلفظ "مَنْ فَرَمَن مِيرَاثٍ...." الوصایا باب الحیث فی الوصیة حدیث 2703۔ (یہ روایت ضعیف ہے)
- [52] - النساء: 4-7۔
- [53] - النساء: 4/11۔



[54] النساء: 4-176-

[55] - التوبہ: 9/32-

حدانا عنہم والحمد للہ اعلم بالصواب

قرآن وحدیث کی روشنی میں فقہی احکام ومسائل

وراثت کے مسائل: جلد 02: صفحہ 168